

رحمت الہی

جو حقدار بٹائیں وارا عمل

01-June-2017



ہفتیوار سنتن پری اجتماع م تین وارو

سنتن پریو بیان

(For Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

رحمتِ الہی جو حقدار بتائو وارا عمل

وَعَلَىٰ إِلَيْكَ وَأَصْحَابِكَ يَا حَيُّ يَا قَيُّوْمُ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

وَعَلَىٰ إِلَيْكَ وَأَصْحَابِكَ يَا نُورَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

نَوَيْتُ سُنَّتَ الْأَعْتِكَافِ

(مون سنتِ اعتكاف جي نيت كئي)

جڏهن به مسجد ۾ داخل ٿيو، ياد اچڻ تي نفلي اعتكاف جي نيت ڪري وٺو، جيستائين مسجد ۾ رهندو نفلي اعتكاف جو ثواب حاصل ٿيندو رهندو ۽ ضمناً مسجد ۾ کائڻ پيئڻ به جائز ٿي ويندو.

دُرود شريف جي فضيلت

حضرت سيّدنا سهل بن سعد رَضِيَ اللهُ تَعَالَى عَنْهُ کان روايت آهي ته هڪ ڏينهن سرڪار نامدار، رسولن جا سردار، صَلَّى اللهُ تَعَالَى عَلَيْهِ وَآلِهِ وَسَلَّمَ ٻاهر تشریف فرما ٿيا، ان موقعي تي ابو طلحه رَضِيَ اللهُ تَعَالَى عَنْهُ اڳتي وڌي عرض ڪيو، ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ منهنجو ابو امان اوهان تي قربان! اڄ چهري مُبارڪ تي خوشي جا آثار نمايان نظر اچي رهيا آهن. فرمايائون: بي شڪ هينئر جبرئيل امين (عليه السلام) مون وٽ آيو ۽ انهن چيو، اي محمد! صَلَّى اللهُ تَعَالَى عَلَيْهِ وَآلِهِ وَسَلَّمَ جنهن اوهان تي هڪ پيرو دُرودِ پاڪ پڙهيو، اللهُ عَزَّوَجَلَّ ان جي اعمال نامي ۾ ڏهه (10) نيڪيون لکندي ۽ ڏهه (10) گناهه مٽائيندي ۽ ڏهه (10) درجا وڌائيندي. (القول البديع، ص ۲۴۲)

ان پر دُرود جن کو گس بے گساں کہیں ان پر سلام جن کو خُبر بے خُبر کی ہے

مختصر وضاحت يعني اسان آقا صَلَّى اللهُ تَعَالَى عَلَيْهِ وَآلِهِ وَسَلَّمَ تي ڏرود موڪليون ٿا جيڪي هر بي سھاري جو سھارو ۽ آسرو آھن ۽ اسان پنھنجي ان پياري پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ تي سلام موڪليون ٿا جيڪي اسان غافلن جي پرگھور لھن ٿا.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا مٺا اسلامي ڀائرو! ثواب حاصل ڪرڻ خاطر بيان ٻڌڻ کان پھريان سنيون سنيون نيٽون ڪري وٺون ٿا. فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ”نِيَّةُ الْمُؤْمِنِ خَيْرٌ مِّنْ عَمَلِهِ“ يعني مسلمان جي نيٽ ان جي عمل کان بھتر آھي.

(المعجم الكبير، سهل بن الساعدي... الخ ج 6، ص 185، الحديث: 5942)

ٻہ مدني ڪل: (1) بغير سني نيٽ جي ڪنھن بہ نيڪ عمل جو ثواب ناھي ملندو. (2) جيتريون سنيون نيٽون وڌيڪ، اوترو ثواب بہ وڌيڪ.

بيان ٻڌڻ جون نيٽون

نگاھون جھڪائي پوري توجه سان بيان ٻڌندس ❀ تڪ لڳائي ويھڻ بدران علمِ دين جي تعظيم خاطر جيترو ٿي سگھيو ٻئي گوڏا وڇائي ويھندس ❀ ضرورت پوڻ تي ٻين جي لاءِ سرڪي جاءِ ڪشاده ڪندس ❀ ڌڪو وغيره لڳو ته صبر ڪندس، گھوري ڏسڻ ۽ اٽڪڻ کان بچندس ❀ **صَلُّوا عَلَيَّ الْحَبِيبِ!** اذڪر الله، توبوا الي الله! وغيره ٻڌي ثواب ڪمائڻ ۽ صدا لڳائڻ وارن جي دل جوئي جي لاءِ بلند آواز سان جواب ڏيندس ❀ بيان کان پوءِ پاڻ اڳتي وڌي سلام، مصافحو ۽ انفرادي ڪوشش ڪندس.

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

مٿا مٿا اسلامي ڀائرو! **إِنَّ شَاءَ اللَّهُ عَزَّوَجَلَّ** اڄ جي بيان ۾ اسان الله **عَزَّوَجَلَّ** جي رحمت جا واقعا، رَحْمَتِ حاصل ڪرڻ جا طريقا ۽ رحمتِ الهي کان محرومي جا سبب ٻڌنداسين. اچو! سڀ کان پهريان هڪ رحمت پري حڪايت ٻڌون ٿا.

جنت ۾ داخلا رحمتِ الهي سبب ٿيندي:

حضرت سيدنا جابر **رَضِيَ اللهُ تَعَالَى عَنْهُ** فرمائن ٿا ته حُضُورِ نبي پاڪ، صاحبِ لولاڪ **صَلَّى اللهُ تَعَالَى عَلَيْهِ وَآلِهِ وَسَلَّمَ** اسان وٽ آيا ۽ ارشاد فرمايائون: ”هينئر مون وٽ منهنجو خليل جبريل **عَلَيْهِ السَّلَام** آيو ۽ چيائين: ”اي محمد **(صَلَّى اللهُ تَعَالَى عَلَيْهِ وَآلِهِ وَسَلَّمَ)** ان ذات جو قسم! جنهن اوهان کي حق سان گڏ موڪليو! الله **عَزَّوَجَلَّ** جي هڪ ٻانهي سمنڊ ۾ هڪ جبل جي چوٽي تي 500 سالن تائين عبادت ڪئي، ان جبل (Mountain) جي ويڪرائي ۽ لمبائي 30،30 هٿ هئي، الله **عَزَّوَجَلَّ** ان جي لاءِ اگر جيتري ويڪري مٺي نهر ڪيندو جنهن ۾ آهستي آهستي مٺو پاڻي وهندو ۽ جبل جي هيٺ گڏ ٿي ويندو آهي ۽ هر رات ڏاڙهون جي وڻ مان هڪ ڏاڙهون نڪرندو، جڏهن شام ٿيندي ته هو هيٺ لهي وضو ڪندو ۽ اهو ڏاڙهون کڻي کائيندو هو، پوءِ نماز جي لاءِ بيهي رهندو هو، ان وفات وقت الله **عَزَّوَجَلَّ** کان سوال ڪيو ته هو سجدي جي حالت ۾ ان جو رُوح قبض فرمائي ايسٽائين جو (قيامت جي ڏينهن ۾) هو سجدي جي حالت ۾ ئي کنيو وڃي.“

حضرت جبرئيل **عَلَيْهِ السَّلَام** چيائين: جڏهن ان کي قيامت جي ڏينهن اُٿاريو ويندو ۽ هو الله **عَزَّوَجَلَّ** جي اڳيان بيهندو ته الله **عَزَّوَجَلَّ** ان جي باري ۾ ارشاد فرمائيندو: ”منهنجي ٻانهي کي منهنجي رحمت سان جنت ۾ داخل ڪريو.“ هو عرض ڪندو: ”اي منهنجا پروردگار **عَزَّوَجَلَّ**! بلڪ منهنجي عمل سان.“ الله **عَزَّوَجَلَّ** ارشاد فرمائيندو: ”منهنجي ٻانهي کي منهنجي رحمت سان جنت ۾ داخل ڪريو.“ هو ٻيهر عرض ڪندو: ”اي منهنجا پروردگار **عَزَّوَجَلَّ**! بلڪ منهنجي عمل سان.“

رحمتِ الٰهي جو حقدار بڻائڻ وارا عمل

تہ اللہ ﷻ ملائڪن کي فرمائيندو: ”منهنجي ٻانهي جي عمل جو منهنجي ڏنل نعمتن سان موازنہ (Compare) ڪريو.“ تہ اک جي نعمت ان جي 500 سالن جي عبادت جي برابر ٿيندي ۽ باقي جسر جون نعمتون ان کان وڌيڪ هونديون.

اللہ ﷻ ارشاد فرمائيندو: ”منهنجي ٻانهي کي جهڻم ۾ داخل ڪري ڇڏيو.“ تہ ان کي جهڻم ڏانهن وٺي وڃو، هو پڪاريندو: ”اي پروردگار ﷻ! مون کي پنهنجي رحمت سان جنت ۾ داخل فرمائي.“ تہ اللہ ﷻ ارشاد فرمائيندو: ”ان کي واپس وٺي اچو.“ ان کي اللہ ﷻ جي بارگاہ ۾ بيهاريو ويندو. پوءِ اللہ ﷻ ان کان پنهنجي انهن نعمتن جي باري ۾ معلوم ڪندو جيڪي ان کي سمند جي وچ ۾ بلند جبل تي عطا ڪيون ويون هيون. تہ هو عرض ڪندو: اي منهنجا پروردگار ﷻ! هي سڀ ڪجهہ ڪرڻ وارو تون آهين.“ اللہ ﷻ ارشاد فرمائيندو: ”هي سڀ منهنجي رحمت سان ئي تہ آهي ۽ مان پنهنجي رحمت سان ئي تو کي جنت ۾ بہ داخل ڪيان ٿو. پوءِ ان کي اللہ ﷻ جنت ۾ داخل فرمائيندو.

حضرت جبرئيل عليه السلام عرض ڪيو: ”اي محمد صلي الله تعالى عليه وآله وسلم! بيشڪ تمام شيون اللہ ﷻ جي رحمت سان ئي آهن.“ (مستدرڪ علي الصحيحين، ڪتاب التوبه والاناہ، ج ۵، ص ۳۵۵، الحديث ۷۷۱۲)

گناه گار طلبگارِ عفو و رحمت ہے
عذاب سہنے کا کس میں ہے حوصلہ يارب

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

منا مٺا اسلامي پاڻرو! اوهان ڏٺو تہ پنج سو (500) سال جي وڏي عرصي تائين مسلسل عبادت ڪرڻ واري نيڪ شخص کان بہ جڏهن اللہ ﷻ عدل ڪرڻ تي آيو تہ هو شخص بہ جهڻم جو حقدار ٿيو ۽ نيٺ اللہ ﷻ جي رحمت

جي صدقي ئي ان جو ڪم بڻجي ويو، هن واقعي مان هي مدني گل مليو ته ڪو شخص ڪيترو ئي عابد ۽ زاهد (يعني عبادت گذار) ڇو نه هجي، ان کي پنهنجي عملن تي ڀروسو ڪرڻ بدران الله **عَزَّوَجَلَّ** جي رَحْمَت تي نظر رکڻ گهرجي، انهيءَ ۾ ان جي ڪاميابي جي ضمانت آهي. يقيناً الله **عَزَّوَجَلَّ** جي رحمت تمام ڪشاده آهي، مايوس ناهي موتائيندو بلڪ وڏي کان وڏي گناهگار جون ڪوڙ خطن به معاف ڪندو آهي. سڀاڻو 25 سورة شوريٰ جي آيت نمبر 25 ۾ ارشاد آهي:

تُرْجَمُو كَثَرَ الْاِيْمَانِ: ۽ اهو ئي آهي جيڪو پنهنجي ٻانهن جي توبه قبول فرمائي ٿو ۽ گناهن کان درگزر فرمائي ٿو ۽ ڄاڻي ٿو جو ڪجهه توهان ڪيو ٿا

وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ وَيَعْلَمُ مَا تَفْعَلُونَ ﴿٢٥﴾

منا منا اسلامي ڀائرو! يقيناً الله **عَزَّوَجَلَّ** جي رحمت بيحد ۽ بي حساب آهي، ان جا گناهگار ٻانهن ڏينهن رات ان جون نافرمانيون ڪندا رهن، ان جي حقن جي لتاڙ ڪرڻ کان به نه ڪيپائڻ پر پوءِ به هو ڪريم رب **عَزَّوَجَلَّ** اسان کي مسلسل مهلت ڏيندو آهي ۽ جيڪڏهن اسان سڄي توبه ڪريون ته اسان جي سموري خطائن کي معاف فرمائي رحمتن جي مزيد بارش ڪندي انهن گناهن کي به نيڪين سان بدلي ڇڏيندو آهي. اسان کي به گناهن کان بچندي نيڪين ۾ زندگي گذارڻ گهرجي، جيڪڏهن بتقاضا بشریت ڪو گناه ٿي وڃي ته توبه ۾ تاخير به نه ڪرڻ گهرجي ۽ ان کان حُسن ظن رکندي عفو و درگزر جي اُميد رکڻ گهرجي، جيئن ته

ڪريمَن کان به وڌيڪ ڪريم

هڪ اعرابي بارگاه رسالت ۾ عرض ڪيو: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! مخلوق جو حساب ڪير وٺندو؟“ ارشاد فرمايائون: ”اللَّهُ تَبَارَكَ وَتَعَالَى“ ان عرض ڪيو: ”ڇا پاڻ وٺندو؟“ پاڻ سڳورن صَلَّى اللَّهُ تَعَالَى عَلَيْهِ وَآلِهِ وَسَلَّمَ ارشاد فرمايو: ”ها“ ته هو اعرابي مرڪڻ لڳو. پاڻ ڪريمَن صَلَّى اللَّهُ تَعَالَى عَلَيْهِ وَآلِهِ وَسَلَّمَ ان کان مرڪڻ جو سبب

رحمتِ الٰهي جو حقدار بڻائڻ وارا عمل

پڇيو ته ان عرض ڪيو: ”ڪريم جڏهن ڪنهن تي قدرت حاصل ڪندو آهي ته معاف ڪندو آهي، جڏهن حساب وٺندو آهي ته درگذر ڪندو آهي.“ پاڻ سڳورن **صَلَّى اللهُ تَعَالَى عَلَيْهِ وَآلِهِ وَسَلَّمَ** ارشاد فرمايو: ”اعرابيءَ سچ چيو، ٻڌي ونو! اللهُ **عَزَّوَجَلَّ** کان وڏو ڪو ڪريم ناهي، هو سڀني ڪريمن کان وڌيڪ ڪريم آهي.

(حڪايتين ۽ نصيحتين، ص 634)

پوءِ ان اعرابي عربي ۾ ڪجهه شعر پڙهيا، جنهن جو مفهوم ڪجهه ائين آهي:

(۱) ڪريم جو حق جڏهن ڪنهن شخص تي متعين ٿي وڃي ته هو پنهنجي عزت جي ڪري ان کي معاف ڪندو آهي.

(۲) هو نافرمان کان درگذر ڪري ان جا گناهه بخشيندو آهي جڏهن ته ان جو گنهگار ۽ ڏوهاري هئڻ ثابت هوندو آهي.

میں نے مانا کہ سب سے بُرا ہوں کس کا ہوں؟ تیرا ہوں میں تیرا ہوں
نازِ رحمت پہ مجھ کو بڑا ہے یا خدا تجھ سے میری دعا ہے

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا منا اسلامي پائرو! اسان کي به پنهنجي پاڻهار، هر دم اسان تي رحمتون نازل فرمائڻ واري، مصيبتن کان بچائڻ واري ۽ اسان جي بخشش ۽ مغفرت ڪرڻ واري رب **عَزَّوَجَلَّ** کان هميشه خير جي اُميد ۽ سنو گمان رکڻ گهرجي،

ياد رکو ته! اللهُ تعاليٰ کان سنو گمان (حُسن ظن) رکڻ واجب آهي. ان جي رحمت مان ڪڏهن مايوس نه ٿيڻ گهرجي، هو قدرت وارو جنهن کي چاهي جيئن چاهي نوازي ڇڏي، هو چاهي ته ڪنهن هڪ گناهه تي اسان جي پڪڙ فرمائي ۽ چاهي ته هڪ نيڪي تي ئي پنهنجي فضل ۽ ڪرم سان بخشش ۽

مغفرت فرمائي ڇڏي. الله **عَزَّوَجَلَّ** گناهگارن کي آتت ڏيڻ جي لاءِ انهن کي بخشش جي نويد (يعني خوشخبري) ٻڌائيندي سڀاري 24 سُوْرَةُ الرُّمْرِ جي آيت نمبر 53 ۾ ارشاد فرمائي ٿو:

تَرْجَمُو كُنزَ الْاِيْمَانِ: تون فرماءِ اي منهنجا اهي ٻانهو جن پنهنجو پاڻ تي زيادتي ڪئي الله جي رحمت کان نا اميد نه ٿيو، بيشڪ الله سمورا گناه بخشي ٿو. بيشڪ اهو بخشڻهار مهربان آهي.

قُلْ يٰعِبَادِي الَّذِيْنَ اَسْرَفُوْا عَلٰٓى اَنْفُسِهِمْ لَا تَقْنَطُوْا مِنْ رَّحْمَةِ اللّٰهِ اِنَّ اللّٰهَ يَغْفِرُ الذُّنُوْبَ جَمِيْعًا اِنَّهٗ هُوَ الْغَفُوْرُ الرَّحِيْمُ ﴿٥٣﴾

رحمتِ الهي سڀني جي لاءِ آهي

منا منا اسلامي ڀائرو! يقيناً الله **عَزَّوَجَلَّ** جي رحمت جي ڪا حد نه آهي ۽ ان جي رحمت نيڪ ۽ بد سڀني کي ملندي آهي، منقول آهي، حضرت سيدنا موسيٰ ڪليمُ الله **عَلَيْهِ السَّلَامُ** پنهنجي مناجات (دُعا) ۾ عرض ڪيو: ”يا رب **عَزَّوَجَلَّ**! ”الله **عَزَّوَجَلَّ** ارشاد فرمايو: ”لبئڪ يا موسيٰ!“ پاڻ **عَلَيْهِ السَّلَامُ** عرض ڪيو: ”ياالله **عَزَّوَجَلَّ**! تون ته مالڪ آهين، منهنجي ڪهڙي حيثيت ته تون مون کي لبيڪ چئي جواب ڏين. ته الله **عَزَّوَجَلَّ** ارشاد فرمايو: ”مون کي هي پسند آهي ته ڪو ٻانهو مون کي ”يا رب“ پڪاري ته مان ان کي ”لبئڪ“ چئي جواب ڏيان.“ حضرت سيدنا موسيٰ **عَلَيْهِ السَّلَامُ** عرض ڪيو: ”يا رب **عَزَّوَجَلَّ**! ڇا هي هر فرمانبردار ٻانهي جي لاءِ آهي؟“ ارشاد ٿيو: ”ها! بلڪ هر گنهگار ٻانهي جي لاءِ به آهي.“ ته حضرت سيدنا موسيٰ **عَلَيْهِ السَّلَامُ** عرض ڪيو: ”فرمانبردار جي لاءِ ته ان جي اطاعت جي سبب آهي ۽ گنهگار تي هي ڪرم ڪهڙي سبب آهي؟“ ته جواب ارشاد ٿيو: ”اي موسيٰ! جيڪڏهن مان ڀلائي ڪرڻ واري کي ان جي ڀلائي جو بدلو ڏيان ۽ بُرائي ڪرڻ واري تي ان جي بُرائي جي ڪري احسان نه ڪيان ته منهنجو جُود و ڪرم ڪيڏانهن ويندو؟“ (حڪايتين ۽ نصيحتين، ص 164)

رحمتِ الٰهي جو حقدار بڻائڻ وارا عمل

لاج رکھ لے گناه گاروں کي	نام رحمن ۽ ٿرا ۽ يا رب
عيب ميرے نه کھول محشر ميں	نام ستار ۽ ٿرا ۽ يا رب
بے سبب بخش دے نه پوڇھ عمل	نام عفا ۽ ٿرا ۽ يا رب
سَبَقْتُ رَحِيْقِي عَلٰى غَضِيْبِي	تُو نے جب سے سُنا ديا يارب!
آسرا ۽ هم گنهگاروں کا	اور مضبوط هو گيا يارب!

صَلُّوْا عَلٰى الْحَبِيْبِ! صَلَّى اللهُ تَعَالٰى عَلٰى مُحَمَّدٍ

عوام ۾ موجود هڪ غلط فهمي

منا منا اسلامي ڀائرو! يقيناً الله **عَزَّوَجَلَّ** پنهنجي ٻانهن تي رحيم ۽ كريم آهي، پر ان جو مطلب هرگز هي ناهي ته ٻانهن ان جون نافرمانيون ڪن، ان جي احڪامن تي عمل ڪرڻ ۾ سُستي ڪن ۽ پوءِ به ان جي رحمت سان اُميد لڳائي ويهن. ڄاڻي وائي نمازون قضا ڪندا رهن ۽ هي ذهن بڻائي رکن ته الله **عَزَّوَجَلَّ** جي رحمت تمام وڏي آهي، بلاعذر شرعي رمضان المبارڪ جي مهيني جا فرض روزا ڄاڻي وائي ڇڏيندا رهن ۽ هي ذهن بڻائن ته الله **عَزَّوَجَلَّ** جي رحمت تمام وڏي آهي، الله **عَزَّوَجَلَّ** جي رحمت مان بخشش ۽ مغفرت جي اُميد ضرور هئڻ گهرجي، پر گڏوگڏ ئي نيڪ عمل به ڪرڻ گهرجن. الله **عَزَّوَجَلَّ** جي رحمت جي باري ۾ ماڻهن ۾ هڪ غلط فهمي ڏني ويندي آهي ته عام طور گنهگار ۽ بي عمل ماڻهو الله **عَزَّوَجَلَّ** جي رحمت کي دليل بڻائي پنهنجي پڪڙ جي باري ۾ بي فڪر ٿي ويندا آهن ۽ اهڙيون ڳالهيون ڪندا آهن ته ”اسان کي ڪامل يقين آهي ته الله **عَزَّوَجَلَّ** اسان کي عذاب نه ڏيندو، ان جي رحمت تمام وسيع آهي، اسان جيڪڏهن ٿورا گهڻا گناه ڪري به وئون ته ان جي رحمت جي خزانن ۾ گهٽتائي ٿوري ايندي؟ وغيره وغيره، ياد رهي! اهڙا خيال رکڻ وارن کي حديثِ پاڪ ۾ بيوقوف چيو ويو آهي.

نبي اڪرم ﷺ جن ارشاد فرمايو: عقل مند اهو آهي جيڪو پنهنجي نفس کي پنهنجو تابعدار بڻائي ۽ موت جي لاءِ تياري ڪري ۽ بيوقوف اهو آهي جيڪو پنهنجي نفس کي خواهشن جي پويان لڳائي ڇڏي ۽ (ان جي باوجود) الله عَزَّوَجَلَّ کان (سنيون) اميدون رکي. (مشڪوة ج ۳، ص ۱۳۰، ح ۵۲۸۹)

حضرت يحييٰ بن معاذ رازي رَحْمَةُ اللهِ تَعَالَى عَلَيْهِ ارشاد فرمائن ٿا: ”ڪا بي وقوفي ان کان وڌيڪ نه هوندي ته انسان دوزخ جو بچ پوکي ۽ جنت جو فصل لٽڻ جي اميد رکي، ڪم گناهگارن وارا ۽ مرتبو نيڪن جهڙو ڳولهندو رهي.“
(ڪيميائے سعادت، ج ۲، ص ۸۱۱)

مرے گرچہ گناہ ہیں حد سے سوا مگر ان سے امید ہے تجھ سے رجا
تُو رحیم ہے ان کا کرم ہے گواہ کریم ہیں تیری عطا کی قسم

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منا منا اسلامي ڀائرو! گناهن جي باوجود رحمتِ الٰهي کان بخشش جي اميد رکڻ جو هڪ نقصان هي ٿيندو آهي ته انسان گناهن تي دلير (Bold) ٿي ويندو آهي ۽ گناه کان پوءِ شيطان جي طرفان اهڙي طرح جون منيون منيون ڳالهيون قبول ڪرڻ جي عادت، اڳوڻن گناهن تي شرمساري جي بدران آئنده گناه ڪرڻ جي جُرئت پيدا ٿي ويندي آهي. ٻيو نقصان هي ٿيندو آهي ته اهڙي شخص کي نصيحت جي ڳالهه بُري محسوس ٿيندي آهي ۽ مَعَاذَ اللهِ عَزَّوَجَلَّ اهڙو شخص ڪڏهن ته عذابات بابت آيتن ۽ حديثن کان بيزاري جو اظهار به ڪندو آهي. ياد رهي! ته الله تعاليٰ جي رحمت جو يقين رکڻ واجب آهي، پر رحمت کي دليل بڻائي گناهن ۾ مشغول رهڻ بُرو ڪم آهي.

خوش فهمي مان نڪرڻ جا ٻه (2) طريقا

منا منا اسلامي ڀائرو! هن خوش فهمي مان نڪرڻ جي لاءِ ائين غور ۽ فڪر ڪريو ته جيڪڏهن معاملو هميشه ائين ئي ٿيندو ته هر هڪ گناهگار کي رحمتِ الٰهي سان بخشيو ويندو ته پوءِ هزارين مسلمان قبر جي عذابن ۾ چو گرفتار ٿين ٿا يا ٿيندا. ان کان علاوه هي به ذهن نشين رکو ته انبياءِ ڪرام عَلَيْهِمُ السَّلَامُ صحابه ڪرام عَلَيْهِمُ الرِّضْوَانُ ۽ اولياءِ عظام رَحِمَهُمُ اللهُ تَعَالَى کان وڌيڪ ڪنهن کي الله عَزَّوَجَلَّ جي رحمت جو يقين نٿو ٿي سگهي، ان جي باوجود به هي نيڪ هستيون عبادت ۽ تلاوت ۽ نيڪ عملن جي ڪثرت ۾ هرگز سُستي نه ڪنديون هيون، اسان جي پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ کان وڌيڪ ڪير بارگاهِ الٰهي ۾ مقبول هوندو پر پوءِ به سرڪار صَلَّى اللهُ تَعَالَى عَلَيْهِ وَآلِهِ وَسَلَّمَ سڄي سڄي رات عبادت ۾ مشغول رهندا هئا، جيئن

شڪرگذار ٻانهون ٿيان

أمر المومنين حضرت سيدتنا عائشه صديقہ رضي الله تعالى عنها فرمائڻ ٿيون ته نور جا پيڪر، تمام نبين جا سرور صَلَّى اللهُ تَعَالَى عَلَيْهِ وَآلِهِ وَسَلَّمَ رات جو اُٿي نماز ادا ڪندا هئا ايستائين جو پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ جا قدم شريف سڄي پيا. مون عرض ڪيو، ”اوهان ائين چو ڪندا آهيو؟ جڏهن ته الله عَزَّوَجَلَّ اوهان جي سبب اوهان جي اڳين ۽ پوين جا گناه معاف ڪيا آهن.“ ته ارشاد فرمايائون: ”چا مان الله عَزَّوَجَلَّ جو شڪر گذار ٻانهو ٿيڻ پسند نه ڪيان.“ (بخاري، ڪتاب التهجده، باب قيام النبي حتي ترم قدماه، ج 1، ص 384، رقم 1130)

روتا ۽ جو راتون کي اُمت کی محبت میں وہ شافعِ محشر ۽ سردارِ مدینے کا راتون کي جو روتا ۽ اور خاک پہ سوتا ۽ غمِ خوار ۽، سادہ ۽ مختارِ مدینے کا **صَلُّوا عَلَيَّ الْحَبِيبِ!** **صَلَّى اللهُ تَعَالَى عَلَيَّ مُحَمَّدٍ**

منا منا اسلامي ڀائرو! اها ڳالهه واضح ٿي وئي ته اسان کي نيڪ عمل ڪرڻ سان گڏوگڏ گناهن کان بچندي الله **عَزَّوَجَلَّ** جي رحمت کان بخشش جي اميد به رکڻ گهرجي ۽ ان جي خفيہ تدبير کان به هروقت ڊڄڻ گهرجي. اچو! هاڻي ڪجهه اهڙن نيڪ عملن جي باري ۾ ٻڌون ٿا ته جنهن جي برڪت سان ٻانهو الله **عَزَّوَجَلَّ** جي رحمت جو حقدار بڻجي ويندو آهي، جيئن

(1) ذڪر الله ڪرڻ

رحمتِ الٰهي جو مستحق بنائڻ وارو هڪ عمل الله **عَزَّوَجَلَّ** جو ذڪر ڪرڻ به آهي، ذڪرُ الله ۾ ڏين جو چين آهي، ذڪرُ الله سان بيمارين ۽ رنج وغم کان نجات ملندي آهي، ذڪرُ الله سان تنگدستي ڏور ٿيندي آهي ۽ ذڪرُ الله ڪرڻ وارو هر وقت رحمت خداوندي جي چانو ۾ رهندو آهي، فرمانِ مصطفيٰ **صَلَّى اللهُ تَعَالَى عَلَيْهِ وَآلِهِ وَسَلَّمَ** آهي الله **عَزَّوَجَلَّ** فرمائي ٿو: جڏهن ڪو ٻانهو منهنجو ذڪر ڪندو آهي ته مان ان سان گڏ هوندو آهيان، جيڪڏهن هو مون کي تنهائي ۾ ياد ڪندو آهي ته مان به ان کي اڪيلو ياد ڪندو آهيان ۽ جيڪڏهن هو منهنجو ذڪر ڪنهن جمعي (Gathering) ۾ ڪندو آهي مان ان کان بهتر جمعي ۾ ان جو ذڪر ڪندو آهيان، جيڪڏهن هو هڪ گراڻ منهنجي ويجهو ٿيندو آهي ته منهنجي رحمت ان جي هڪ هٿ ويجهو ٿيندي آهي ۽ جيڪڏهن هو هڪ هٿ منهنجي ويجهو ايندو آهي ته منهنجي رحمت ان کان به هٿ ويجهو ٿي ويندي آهي ۽ جيڪڏهن هو مون وٽ هلندي ايندو آهي ته منهنجي رحمت ان وٽ پچندي ايندي آهي.

(بخاري، ڪتاب التوحيد، باب قول الله ويحذركم الله نفسه، رقم ۴۲۰۵، ج ۴، ص ۵۴۱)

ڪاش لب پر مرے رہے جاری ذڪر آھوں پھر ٿرا يارب

چشم تر اور قلب مضطر دے اپنی اُلفت کی مہ پلا يارب

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

(2) خوفِ خدا

رحمتِ الٰهي جو مستحق بنائڻ وارو هڪ عمل خوفِ خدا به آهي، خوفِ خدا جي برڪت سان گناهن کان بچڻ آسان ٿي ويندو آهي، خوفِ خدا سان فڪرِ آخرت پيدا ٿيندي آهي، خوفِ خدا رکڻ واري کي ٻه جنتون ملنديون، خوفِ خدا رکڻ واري کي سبز موتين جو محل عطا ڪيو ويندو، خوفِ خدا سان وهڻ وارو لڙڪ چهري جي جنهن حصي تي وهندو آهي اهو جهڻم تي حرام ٿي ويندو آهي.

حضرت سيدنا نُصْرَبْن سَعْد رَضِيَ اللهُ تَعَالَى عَنْهُ فرمائن ٿا: ڪنهن جي اک مان خوفِ الٰهي مان لڙڪ وهندا آهن ته اللهُ عَزَّوَجَلَّ ان جي چهري کي جهڻم تي حرام ڪندو آهي. جيڪڏهن اهي لڙڪ ان جي رُخسار (Cheek) تي وهن ته قيامت جي ڏينهن نه هو ذليل ٿيندو ۽ نه ان تي ڪو ظلم ٿيندو. ۽ جيڪڏهن ڪو غمگين شخص اللهُ عَزَّوَجَلَّ جي خوف مان ڪجهه ماڻهن جي وچ ۾ روئيندو ته اللهُ عَزَّوَجَلَّ ان جي روئڻ جي سبب انهن ماڻهن تي به رحم ڪندو آهي. لڙڪن جي علاوه هر عمل جو وزن ڪيو ويندو ۽ لڙڪ جو هڪ قطرو باه جي سمنڊن کي وسامي ڇڏيندو آهي. (موسوعة للامام ابن ابي الدنيا، ڪتاب الرقة والبكاء، الحديث ۱۴، ج ۳، ص ۱۷۲)

مرے اشک بہتے رہیں کاش ہر دم ترے خوف سے یاخدا یا الٰہی
ترے خوف سے تیرے ڈر سے ہمیشہ میں تھرتھر رہوں کانپتا یا الٰہی

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

(3) قرآنِ ڪريم جي تلاوت

رحمتِ الٰهي جو مستحق بنائڻ وارو هڪ عمل تلاوتِ قرآن به آهي. قرآنِ ڪريم وحي الٰهي آهي، هي اللهُ عَزَّوَجَلَّ جو قُرب ماڻڻ جو ذريعو ۽ هدايت جو مجموعو آهي، هي قيامت جي ڏينهن پنهنجي پڙهڻ وارن جي شفاعت ڪندو،

رحمتِ الٰهي جو حقدار بنائڻ وارا عمل

قيامت جي ڏينهن تلاوت ڪرڻ وارن کي نه ڪجهه گهٻراهت ٿيندي، نه ئي انهن کان حساب ڪتاب ورتو ويندو، قرآن پاڪ جي تلاوت افضل عبادت ۽ رحمت و برڪت جي نازل ٿيڻ جو ذريعو آهي، جيئن ته حضرت سيدنا ابوهريره رضي الله تعالى عنه فرمائن ٿا: ”جنهن گهر ۾ قرآن پڙهيو ويندو آهي هو پنهنجي رهڻ وارن تي ڪشادو ٿيندو آهي، ان جي پلائي گهڻي ٿيندي آهي، ان ۾ ملائڪ حاضر ٿيندا آهن ۽ شيطان ان مان نڪري ويندا آهن. (احياء العلوم (مترجم)، ج ۱، ص ۸۲۶)

نبي رحمت، شفيع امت صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو، ”جيڪا قوم الله عَزَّ وَجَلَّ جي گهرن مان ڪنهن هڪ گهر ۾ ڪتاب الله جي تلاوت ڪرڻ ۽ سڪن ۽ سيڪارڻ جي لاءِ گڏ ٿيندي آهي ته انهن تي سڪينو نازل ٿيندو آهي، انهن کي رحمت ڏيکيندي آهي، ملائڪ انهن کي (پنهنجن پرن سان) ڇهندا آهن ۽ الله عَزَّ وَجَلَّ ملائڪن جي اڳيان انهن جي چرچو ڪندو آهي.

(مسلم، ڪتاب الذڪر والدعاء، باب فضل الاجتماع علي تلاوة القرآن، رقم ۶۸۵۳، ص ۱۱۱۰)

دے شوقِ تلاوت دے ذوقِ عبادت

رہوں باوضو میں سدا یا الٰہی

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلِيَّ مُحَمَّدٍ

(4) مسجدن سان محبت

رحمتِ الٰهي جو حقدار بنائڻ وارو هڪ عمل مسجدن سان محبت ڪرڻ آهي حديث پاڪ ۾ آهي: ”مَنْ أَلْفَ الْمَسْجِدَ أَلْفَهُ اللهُ جيڪو مسجد سان محبت ڪندو آهي، الله عَزَّ وَجَلَّ ان کي پنهنجو محبوب بڻائيندو آهي.“ (مجمع الزوائد، ڪتاب الصلوة، باب لزوم المساجد، رقم ۲۰۳۱، ج ۲، ص ۱۳۵) مسجدن ۾ وڃڻ، الله عَزَّ وَجَلَّ جي عبادت ڪرڻ، ذڪر وڌوڻ ۾ مشغول رهڻ سان رحمتِ الٰهي جو نڙو ٿيندو آهي جيئن ته نبي ڪريم صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: مسجد هر پرهيزگار جو گهر

رحمتِ الهي جو حقدار بنائڻ وارا عمل

آهي ۽ جنهن جو گهر مسجد هجي الله **عَزَّوَجَلَّ** ان کي پنهنجي رحمت، رضا ۽ پُلِ صراط تان حفاظت سان گذاري پنهنجي رضا واري گهر جنت جي ضمانت ڏي ٿو. (مجمع الزوائد، كتاب الصلوة، باب لزوم المسجد، رقم ۲۰۲۶، ج ۲، ص ۱۳۴) هڪ روايت پر آهي ته جڏهن ڪو ٻانهو ڏڪر ۽ نماز جي لاءِ مسجد کي نڪاڻو بڻائيندو آهي ته الله **عَزَّوَجَلَّ** ان کان اهڙو خوش ٿيندو آهي جيئن ماڻهو پنهنجي گمشده شخص جي پاڻ وٽ موٽڻ تي خوش ٿيندا آهن.

(سنن ابن ماجه، كتاب المساجد والجماعات، باب لزوم المساجد، رقم ۸۰۰، ج ۱، ص ۲۳۸)

هو جابل مولا مسجد ۾ آباد سب کي سب

سب کو نمازی دے بنایا رب مصطفیٰ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

رحمتِ الهي کان محرومي جا سبب

(1) گناهن جي سبب رحمتِ الهي کان محرومي

منا منا اسلامي ڀائرو! اسان رحمتِ الهي جو حقدار بنائڻ وارن عملن جي باري ۾ ٻڌي رهيا هئاسين ته الله **عَزَّوَجَلَّ** جو ڏڪر ڪرڻ، خوفِ خدا رکڻ، تلاوتِ قرآن ڪرڻ، مسجدن سان محبت ڪرڻ ان ۾ نماز پڙهڻ وغيره اهڙا عمل آهن جو ان جي برڪت سان ٻانهو الله **عَزَّوَجَلَّ** جي رحمت جو حقدار بڻجي ويندو آهي، الله **عَزَّوَجَلَّ** اسان کي به نڪ عمل ڪرڻ ۽ گناهن کان بچڻ جي توفيق عطا فرمائي چو ته گناهن جي نحوست سان ٻانهو الله **عَزَّوَجَلَّ** جي رحمت کان محروم ٿي ويندو آهي جيئن

حضرت سيدنا عبدالله بن علوي شافعي **رَحْمَةُ اللهِ تَعَالَى عَلَيْهِ** فرمائن ٿا: ”الله **عَزَّوَجَلَّ**

جي نظرِ رحمت کان محروم ٿيڻ ۽ ان جي ناراض ٿيڻ جي نشاني هي آهي ته ٻانهو گناهن ۾ مبتلا ٿي ويندو آهي. (رسالة المذاكرة مع الاخوان المحبين من اهل الخيروالدين

رحمتِ الٰهي جو حقدار بڻائڻ وارا عمل

(مترجم)، ص ۳۳۔) ۽ هڪ گناه جي نحوست اها ٿيندي آهي ته ٻانهو ٻين گناهن ۾ پئجي ويندو آهي تنهنڪري گناه چاهي ننڍو هجي يا وڏو ان کان بچڻ ئي ۾ عافيت آهي، حضرت سيدنا بلال بن سعد رضي الله تعالى عنه فرمائن ٿا: گناه جي ننڍي هٿڻ کي نه ڏسو بلڪ هي ڏسو ته توهان ڪنهن جي نافرمانِي ڪري رهيا آهيو.

(الزواج عن اقرار الكفار، مقدمة في تعريف الكبيرة، خاتمة في التحذير۔ الخ، ۱/ ۲۷)

جيڪڏهن گناه جو ارادو ڪرڻ وقت اسان جي اها مدني سوچ بڻجي وڃي ته مان جنهن رب ڪريم عَزَّوَجَلَّ جي نافرمانِي ڪري رهيو آهيان هو ته مون کي هر وقت هر حال ۾ ڏسي رهيو آهي ته إِنَّ شَاءَ اللَّهُ عَزَّوَجَلَّ اهڙي طرح ڪافي حد تائين گناهن کان چوٽڪارو نصيب ٿي ويندو. ياد رکو! سمورا ئي گناه رحمتِ الٰهي کان محرومي جو سبب آهن، اچو! ان مان ڪجهه گناهن جي باري ۾ ٻڌون ٿا.

(2) والدين جي نافرمانِي

الله عَزَّوَجَلَّ جي رحمت کان محرومي جو هڪ سبب والدين جي نافرمانِي ڪرڻ، انهن کي تڪليف پهچائڻ، انهن جي خدمت کان محروم رهي پنهنجي بخشش ۽ مغفرت نه ڪرائڻ به آهي. رحمتِ عالم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمايو: ”(جبرئيل امين عليه السلام دعا ڪئي:) جنهن پنهنجي والدين يا ٻنهي مان ڪنهن هڪ کي ڀاتو پر انهن سان سنو سلوڪ نه ڪيو ۽ جهٽ ۾ داخل ٿي ويو ته الله عَزَّوَجَلَّ ان کي پنهنجي رحمت کان ڏور ڪري. ته مون چيو: امين.“ (المعجم الكبير، الحديث: ۱۲۵۵۱، ج ۱۲، ص ۶۶)

کس ڪے در پر میں جاؤں گا مولا

گر تون ناراض ہو گیا یارب

صَلُّوا عَلَي الْحَبِيبِ! صَلَّي اللهُ تَعَالَى عَلَي مُحَمَّدٍ

منا منا اسلامي ڀاترو! (الله عَزَّوَجَلَّ اسان کي) والدين (Parents) سان ڀلائي ڪرڻ جو حڪم ڏنو آهي، ان مان معلوم ٿئي ٿو ته والدين جي خدمت تمام ضروري

رحمتِ الٰهي جو حقدار بڻائڻ وارا عمل

آهي. والدين سان ڀلائي هي آهي ته اهڙي ڪا ڳالهه نه چوي ۽ اهڙو ڪو ڪم نه ڪري جيڪو انهن جي لاءِ تڪليف جو سبب هجي ۽ پنهنجي بدن ۽ مال سان انهن جي خوب خدمت ڪري، انهن سان محبت ڪري، انهن وٽ ويهڻ اٿڻ، انهن سان گفتگو ڪرڻ ۽ ٻين سمورن ڪمن ۾ انهن جو ادب ڪري، انهن جي خدمت جي لاءِ پنهنجو مال انهن کي خوش ڏلي سان پيش ڪري ۽ جڏهن انهن کي ضرورت هجي، انهن وٽ حاضر رهي. (صراط الجنان، ج ۱، ص ۱۵۳)

اسان کي به گهرجي ته پنهنجي والدين سان حُسنِ سُلُوك سان پيش اچون ۽ شريعت جي دائري ۾ رهندي انهن کي راضي ڪرڻ جي هر ممڪن ڪوشش ڪريون ڇو ته انهن جي رضا ۾ الله **عَزَّوَجَلَّ** جي رضا ۽ انهن جي ناراضي ۾ الله **عَزَّوَجَلَّ** جي ناراضي آهي.

دل دکھانا چھوڙ ڏيں ماں باپ کا

ورنه ھے اِس ميں خساره آپ کا

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

(3) قطع رحمي

الله **عَزَّوَجَلَّ** جي رَحمت کان محرومي جو هڪ سبب رشتيدارن کان قطعِ رحمي (رشتيداري ٽوڙڻ) به آهي. تنهنڪري پاڻ کي رحمتِ الٰهي جو حقدار ۽ پنهنجي گهر ۽ معاشرتي کي امن وارو بڻائڻ جي لاءِ پنهنجي قُريب رشتيدارن (عزیزن) سان حُسنِ سُلُوك ۽ صلہِ رحمي جي عادت بڻايو ۽ جيتري قدر تي سگهي قطع تعلق کان بچڻ جي ڪوشش ڪريو ڇو ته ٻين گناهن جو وبال ته صرف گناه ڪرڻ واري تي ئي ايندو آهي پر رشتيداري ٽوڙڻ جي نحوست جي سبب سڄي قوم رَحمتِ الٰهي کان محروم ٿي ويندي آهي. جيئن ته

حضرت سيدنا ابوهريره **رضي الله تعالى عنه** هڪ ڀيري سرڪارِ مدينه **صَلَّى اللهُ تَعَالَى عَلَيَّ وَآلِهِ وَسَلَّمَ**

جون حديث سڳوريون بيان ڪري رهيا هئا، ان دوران فرمايائون: هر قاطع رحم (يعني رشتيداري توڙڻ وارو) اسان جي محفل مان اُٿي وڃي. هڪ نوجوان اُٿي پنهنجي پٽي وٽ ويو جنهن کان ان جو ڪيئي سالن جو پُراڻو جهيڙو هو، جڏهن ٻئي هڪ ٻئي سان راضي ٿي ويا ته ان نوجوان کي پٽي چيو: توهان وڃي هن جو سبب پڇو، آخر ائين ڇو ٿيو؟ (يعني سيدنا ابُوهريره رَضِيَ اللهُ تَعَالَى عَنْهُ جي اعلان جي ڇا حڪمت آهي؟) نوجوان حاضر ٿي جڏهن پڇا ڪئي ته حضرت سيدنا ابُوهريره رَضِيَ اللهُ تَعَالَى عَنْهُ جن فرمايو ته مون خُصُور انور صَلَّى اللهُ تَعَالَى عَلَيْهِ وَآلِهِ وَسَلَّمَ کان هي ٻڌو آهي: ”جنهن قوم ۾ قاطع رحم (يعني رشتيداري توڙڻ وارو) هجي، ان قوم تي الله عَزَّوَجَلَّ جي رَحْمَت نازل ناهي ٿيندي.“ (الزَّوْجِرُ عَنِ اقْتِرَافِ الْكَبَائِرِ ج ۲ ص ۱۵۳)

مفتي احمد يار خان نعيمِي رَحْمَةُ اللهِ تَعَالَى عَلَيْهِ فرمائن ٿا: جنهن قوم ۾ هڪ شخص پنهنجي عزيزن جي حق ٽلڻي ڪندو هجي ۽ ٻيا ماڻهو ان جي انهيءَ گناه تي مدد ڪندا هجن يا باوجودِ قُدْرَت ان کي ان ظلم کان نه روڪيندا هجن ته هو تمام ماڻهو رحمت کان محروم آهن. (مراة المناجیح، ۶/۵۲۹)

لِذَا اسان کي گهرجي ته اسان پنهنجي رشتيدارن سان حُسنِ سُلُوك ۽ صلہ رحمي سان پيش اچون ۽ جيڪي رُئل هجن انهن کي راضي ڪريون ۽ آئنده ڪنهن سان به قطع رحمي نه ڪريون.

بھائِ حق مت مارنا گھر بار کا

ورنہ ہوگا مستحق تُو نار کا

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

(4) تڪبر جي سبب ڪپڙو لڙڪائڻ

منا مٿا اسلامي ڀائڙو! تڪبر جي سبب تهنبد، قميص ۽ عمامي جو ڪپڙو

رحمتِ الٰهي جو حقدار بڻائڻ وارا عمل

18

لڙڪائڻ به رحمتِ الٰهي کان محرومي جو هڪ سبب آهي جيئن رَسُولُ اللَّهِ صَلَّى اللَّهُ عَلَيْهِ وَسَلَّمَ جو فرمانِ عبرت نشان آهي: اِسْبَالُ (لڙڪائڻ) تهنبد، قميص ۽ عمامي ۾ به ٿيندو آهي. جيڪو تڪبرُ جي ڪري انهن مان ڪا شيءِ لڙڪائيندو الله عَزَّوَجَلَّ قيامت جي ڏينهن ان تي نظرِ رحمت نه فرمائيندو. (ابو داود، ڪتاب اللباس، باب في قدر موضع الازار، ۸۳/۴، حديث: ۴۰۹۴)

مفتي احمد يار خان رَحْمَةُ اللَّهِ تَعَالَى عَلَيْهِ فرمائن ٿا: صرف تهنبد جو هيٺ ڪرڻ ئي مڪروه ۽ منع ناهي بلڪ عمامي جو شملو، ڪرتي جو دامن به جيڪڏهن ضرورت کان وڌيڪ هيٺ هجي ته اهو به منع آهي ۽ ان تي به اها ئي وعيد آهي. مزيد فرمائن ٿا ته عمامي جو شملو نصف پٺ تائين هجي، ڪجهه (ماڻهو) ان کان به هيٺ رکن ٿا هي منع آهي ۽ قميص جو دامن ڪي ماڻهو پيڏين کان هيٺ رکن ٿا (هي به) ممنوع آهي. (مرآة المناجیح، ۱۰۲/۶ ملخصا)

اعليٰ حضرت، امامِ اهلِ سنّت امام احمد رضا خان رَحْمَةُ اللَّهِ تَعَالَى عَلَيْهِ فرمائن ٿا ته اِزار (يعني تهنبد) جو پيڏين کان هيٺ رکڻ جيڪڏهن تڪبرُ جي سبب هجي ته حرام آهي ۽ ان صورت ۾ نماز مڪروه تحريمي نه ته صرف مڪروه تنزيهي ۽ نماز ۾ به ان جي غايت (انتها) خلافِ اوليٰ (آهي). صحيح بخاري شريف ۾ آهي: ”صديق اڪبر رَضِيَ اللَّهُ تَعَالَى عَنْهُ عرض ڪيو: يَارَسُولَ اللَّهُ صَلَّى اللَّهُ تَعَالَى عَلَيْهِ وَآلِهِ وَسَلَّمَ منهنجو تهنبد لتڪي ويندو آهي جيستائين مان ان جو خاص خيال نه رکان. فرمايائون: لَسْتُ مِمَّنْ يَصْنَعُهُ خِيَلًا يعني توهان انهن مان ناهيو جيڪي تڪبرُ سبب ائين ڪن. (بخاري، ڪتاب اللباس، باب في جرازاره من غيرخيلاء، ۴۵/۴، حديث: ۵۷۸۴)

عُجْبُ وَتَكْبَرُ اور پُجَاهُتِ جَاهِ سَ

آءُ نَ پَاسِ تَڪِ رِيَايَا رِبِّ مُصْطَفَى

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

منا منا اسلامي ڀائرو! اَلْحَمْدُ لِلّٰهِ عَزَّوَجَلَّ دعوتِ اسلامي جو مدني ماحول اسان کي گناهن کان بچائڻ ۽ بزرگن جي سيرت اپنائڻ جو ذهن فراهم ڪري ٿو ۽ بزرگن جي عقيدت ۽ محبت ماڻهن جي دلين ۾ قائم رکڻ جي لاءِ انهن جي ڏهاڙا ملهائڻ ان مدني تحريڪ جو شاندار ڪارنامو آهي. اَلْحَمْدُ لِلّٰهِ عَزَّوَجَلَّ رمضان جو بابرڪت مهينو جاري آهي ۽ 10 رمضان المبارڪ اُمُّ المومنين حضرت سيدئنا خديجَةُ الكبريٰ رَضِيَ اللهُ تَعَالَى عَنْهَا جي عرس جو ڏينهن آهي تنهنڪري هن مُناسَبَت سان حُصُولِ بَرَڪت ۽ نُزُولِ رَحْمَتِ جي لاءِ بيبي صاحبہ رَضِيَ اللهُ تَعَالَى عَنْهَا جو مختصر طور ذڪرِ خيرِ ٻڌون ٿا،

سيده خديجة الكبريٰ رَضِيَ اللهُ تَعَالَى عَنْهَا جو تعارف

سيده خديجة الكبريٰ رَضِيَ اللهُ تَعَالَى عَنْهَا عامُ الفيل کان 15 سال پهريان پيدا ٿيون. نالو خديجه، والد جو نالو حُوَيْلِد ۽ امڙ جو نالو فاطمه آهي. پاڻ رَضِيَ اللهُ تَعَالَى عَنْهَا جي ڪنيت اُمُّ الْاُقَاسِمِ ۽ اُمُّ هِنْدِ آهي. پاڻ رَضِيَ اللهُ تَعَالَى عَنْهَا جا لقب طاهره، سَيِّدَةُ قُرَيْشِ، صَدِيقَهُ ۽ ”الكبريٰ“ آهن، بيبي سائڻ رَضِيَ اللهُ تَعَالَى عَنْهَا جو هي آخري لقب نالي سان ايتري ڪثرت سان چيو ويندو آهي جو ڄڻ نالي ئي جو حصو هجي. سندن رَضِيَ اللهُ تَعَالَى عَنْهَا عورتن ۾ سڀ کان پهريان اسلام قبول ڪيو، پاڻ خاتونِ جنت حضرتِ فاطمَةُ الزهراء رَضِيَ اللهُ تَعَالَى عَنْهَا جي والده ماجده ۽ نوجوانانِ جنت جي سردار حضرتِ حَسَنِينِ ڪَرِيمِينَ رَضِيَ اللهُ تَعَالَى عَنْهُمَا جي ناني سائڻ آهن، پاڻ رَضِيَ اللهُ تَعَالَى عَنْهَا پنهنجي سڄي دولت حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ جي قدمن تي قربان ڪري ڇڏي ۽ پنهنجي سڄي ڄمار حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ جي خدمت ڪندي گذاري. سندن جي حيات ۾ رسولُ الله صَلَّى اللهُ تَعَالَى عَلَيْهِ وَآلِهِ وَسَلَّمَ ڪنهن بي سان نڪاح نه ڪيائون. پاڻ رَضِيَ اللهُ تَعَالَى عَنْهَا تقريباً 25 سالن تائين حُضُورِ پرنور صَلَّى اللهُ تَعَالَى عَلَيْهِ وَآلِهِ وَسَلَّمَ جي شريڪ حيات رهيون ۽ اعلانِ نبوت جي ڏهين سال رمضان المبارڪ جي مهيني ۾ وصال فرمايائون ۽ (جَنَّتُ الْمَعْلُ) ۾ مدفون ٿيون.

صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ!

دعوتِ اسلامي جي هفتيوار سنتن پري اجتماع ۾ پڙهيا ويندڙ 6 درود شريف ۽ 2 دعائون

(1) جمع جي رات جو دُرُود

اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْاُمِّيِّ الْحَبِيْبِ الْعَالِي الْقَدْرِ
الْعَظِيْمِ الْجَاهِ وَعَلَى اٰلِهِ وَصَحْبِهِ وَسَلِّمْ

بزرگن فرمايو آهي ته جيڪو شخص هر جمعرات (جمع ۽ خميس جي وچين رات) هن دُرُود شريف کي پابندي سان گهٽ ۾ گهٽ هڪ ڀيرو پڙهندو موت جي وقت سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جي زيارت ڪندو ۽ قبر ۾ داخل ٿيڻ وقت به ايستائين هو ڏسندو ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ ان کي پنهنجي هٿن سان قبر ۾ داخل ڪري رهيا آهن. (1)

(2) سمورا گناه معاف

اَللّٰهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى اٰلِهِ وَسَلِّمْ

حضرتِ سَيِّدِنَا انس رَضِيَ اللهُ تَعَالَى عَنْهُ کان روايت آهي ته تاجدارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: جيڪو شخص هي دُرُود شريف پڙهي جيڪڏهن بيٺل هو تو ويهڻ کان پهريان ۽ ويٺل هو ته بيهڻ کان پهريان، ان جا گناه معاف ڪيا ويندا. (2)

1...افضل الصلوات على سيد السادات، الصلاة السادسة والخمسون، ص151 ملخصاً

2...افضل الصلوات على سيد السادات، الصلاة الحادية عشرة، ص 65

(3) رَحْمَتِ جَاسْتَرِ دَرَوَازَا

صَلَّى اللّٰهُ عَلَى مُحَمَّدٍ

جيڪو هي دُرُودِ شَرِيفِ پڙهندو آهي ان تي رحمت جا ستر دروازا کوليا ويندا آهن.⁽¹⁾

(4) چِه لڪِ دُرُودِ شَرِيفِنِ جَوْ ثَوَابِ

اللّٰهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً بِدَوَامِ مُلْكِ اللّٰهِ

حضرت احمد صاوي عَلَيْهِ رَحْمَةُ اللّٰهِ الْهَيَّاجِي ڪن بزرگن کان نقل ڪن ٿا هن دُرُودِ شَرِيفِ کي هڪ ڀيرو پڙهڻ سان چھ لڪِ دُرُودِ شَرِيفِ پڙهڻ جو ثواب حاصل ٿيندو آهي.⁽²⁾

(5) قُرْبِ مُصْطَفِي صَلَّى اللّٰهُ تَعَالَى عَلَيْهِ وَآلِهِ وَسَلَّمَ

اللّٰهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

هڪ ڏينهن هڪ شخص آيو ته خُصُورِ اَنُورِ صَلَّى اللّٰهُ تَعَالَى عَلَيْهِ وَآلِهِ وَسَلَّمَ کيس پنهنجي ۽ صِدِّيقِ اَكْبَرِ رَضِيَ اللّٰهُ تَعَالَى عَنْهُ جي وچ ۾ ويهاريو، انهيءَ تي صحابه ڪرام رَضِيَ اللّٰهُ تَعَالَى عَنْهُمْ کي تَعَجُّبُ ٿيو ته اهو مرتبي وارو شخص ڪير آهي جڏهن اهو هليو ويو ته سرڪارِ مدينه صَلَّى اللّٰهُ تَعَالَى عَلَيْهِ وَآلِهِ وَسَلَّمَ جن فرمايو: هو جڏهن مون تي دُرُودِ پاڪ پڙهندو آهي ته هيئن پڙهندو آهي.⁽³⁾

1...القول البديع، الباب الثاني، ص 277،

2...افضل الصلوات على سيد السادات، الصلاة الثانية والخمسون، ص 149

3...القول البديع، الباب الاول، ص 125

(6) دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُقَرَّبَةَ عِنْدَكَ يَوْمَ الْقِيَامَةِ

شافع امر صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان معظم آهي : جيڪو شخص هي درود پاڪ پڙهي ان جي لاءِ منهنجي شفاعت واجب ٿي ويندي آهي.⁽¹⁾

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

(1) هڪ هزار ڏينهن جون نيڪيون

جَزَى اللهُ عَنَّا مُحَمَّدًا مَا هُوَ أَهْلُهُ

حضرت سَيِّدُنَا ابن عباس رضي الله تعالى عنهما کان روايت آهي ته سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: هي درود شريف پڙهڻ واري جي لاءِ ستر فرشتا هڪ هزار ڏينهن تائين نيڪيون لکندا آهن.⁽²⁾

(2) جن شب قدر حاصل ڪري ورتي

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خدا ۽ حليم و ڪريم کان سواءِ ڪوئي عبادت جي لائق ناهي، الله عَزَّ وَجَلَّ پاڪ آهي جيڪو ستن آسمانن ۽ عرش عظيم جو پروردگار آهي)

فرمانِ مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن هن دُعا کي ٿي پيرا پڙهيو جن ان شب قدر کي حاصل ڪري ورتو. (ابن عساکر ج 19، ص 155، حديث 4455)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

¹ ... الترغيب والترهيب، ج 2، ص 329، حديث 31

² ... مجمع الزوائد، كتاب الادعية، باب في كيفية الصلاة... الخ، 10/254، حديث: 17305